

जाओ कुंवर कन्हाई (२)

गोकुल जे घर घर में वजे थी वाधाई ।
यशोदा अमड़ि खे जाओ कुंवर कन्हाई ॥

पीरी अ में माउ पीउ जो भागिड़ो खुलियो
गौलोक स्वामी जिनि खे पुटड़ो मिलियो
जग जो पालक अमां थजुड़ी अ आ पालियो
नभ धरणीअ बाजे नौबत शहनाई ॥१॥
गोपियूं ग्वाल गायूं सभु नचनि टपनि था
बृज जो सौभाग्य दिसी रंग में रचनि था
रिशी मुनि ध्यान छदे अंडणि अचनि था
गाइनि था अमां बाबा भाग जी भलाई ॥२॥

महाभाग्य नन्दराय दान थो लुटाए
याचक अयाचक करे वस्त्र थो पहिराए
शोभ्या सींव लाल मुखु दिसी हर्षाए
कृपा जाणी प्रभूअ जी नचे नन्दराई ॥३॥

बड़े जी अष्टमी ओर .बुधर जो दींहु आ
बाबा जे अडिणि वसियो खुशियुनि जो मींहु आ

बृज नर नारियुनि जो निर्मल नीह आ
सभिनी सुकृतनि भी आ सिद्धिता पाई ॥४॥

अमड़ि जे गोद में सांवरो सलोनो लालु
कोट चन्द्रमा खां जंहिजी जोतिड़ी आहे विशालु
दर्शन सां सुर नर मुनि सभु थिया निहाल
जै जै यशोदा लाल वाति इहा वाई ॥५॥

सोराहीं सींगार करे गोकुल जूं नारियूं
वाधायूं द्रियण आयूं करे किलकारियूं
गद्गद् थी ग्वालनि बि गायूं थे सींगारियूं
गोकुल जे गलियुनि में सुगंधि सिंचाई ॥६॥

गोकुल जो गामु अजु वैकुण्ठ खां सुहिणो
गोकुल जो नाथु बणियो अमड़ि जो गृहिणो
कीरति जी कुखि खे लालन आ लहिणो
गौलोक धयाणी थींदी कीरति जी ज़ाई ॥७॥
आनन्द जो कंदु प्यारो गोकुल जो चंदु आ
जीव जो जीवनु प्यारो यशोदा जो नंदु आ
वाधायूं द्रियण आयो साई सुख कंद आ
अमड़ि गरीबि द्रिसी घणो हर्षाई ॥८॥